

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

విల్లూర్ నడూదూర్ శ్రీ శ్రీనిధేః కృతిషు

॥ అహీశపురీశభవస్తవః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః

॥ అహీశపురీశభవస్తవః ॥

కవితాజితకల్లోలికన్యకాకాంతవక్షసే ।
కరుణాదిగుణాఢ్యాయ కమలానిధయే నమః ॥

కలే! మమ కలేవరం కలయ తే న లీలాపదం
బలేన మమ లేఖరాట్ మమ మనః పరం గాహతే ।
బిలేశయకులేశితుర్నగరమంజసా గమ్యతే
సలేపకమలే! తతో భవ పలాయనైకస్పృహః ॥ 1 ॥

దర్వీకరః ప్రణమతామమృతం ప్రదాతుం
ఉర్వీతలే వసతి యత్ర పతిస్సరాణాం ।
దర్వీకరేంద్రనగరీతి తతః పృథివ్యాం
గుర్వీ ప్రథా సమజనీతి విభాతి యుక్తం ॥ 2 ॥

యస్మాదభూవమమృతాశననాయకస్య
లావణ్యవర్షణసుధాంబుముచో లలాటాత్ ।
తస్యాయమేతి సమతామితి శూలపాణిః
అర్ధామృతాంశుమధునా శిరసా బిభర్తి ॥ 3 ॥

శ్రీమాన్ వేదవతంసదేశికమణిః సత్యం మణీనాం మణిః
యోఽసౌ పార్థివకన్యకాశ్రవణయోః నేపథ్యమద్యాఽభవత్ ।
కామం భాతి చ కుండలీంద్రనగరే భక్త్యా ధృతిం తన్వతాం
కామం కామగణం చ పుష్యతి తతః కామం నిగృహ్ణాతి చ ॥ 4 ॥

తరంగముఖనందినీకనకపద్మినీకాముకే
ముదా గరుడవాహినీతటవనావనీవాసిని ।

రతిం కలయ చిత్త! మే విబుధనాయకే సాంప్రతం
సనాతనవచశ్శిరోగురుగిరాం పరో యస్సఖా || 5 ||

శ్రీమద్వేదవతంసదేశికమణిం సౌందర్యసంవర్షిణం
కామం మంజులవంశభూషితకరం కాంతాగృహాంతస్స్థితః |
దృష్ట్వా దేవపతిర్మనస్యతి తరామాసాద్య లజ్జామసౌ
వస్త్రేణావృతవిగ్రహో నిజగృహం యాతీతి మన్యామహే || 6 ||

ప్రీడామిత్థమవాప పూర్వదివసే రాత్రౌ సురాణాం పతిః
నారీరూపమథాస్య సాంప్రతమసౌ దృష్ట్వా సువర్ణాబ్జినీ |
ఇత్థం తత్ర పరస్పరం ప్రహసितుం జాతావశక్తావిమౌ
తుల్యం రాగమవాప్య దేశికమణౌ లీలావశాత్ క్రీడతః || 7 ||

లీలాయష్టిగతశ్శుకో గురుమణేః హస్తస్థితాం తాం శుకీం
ఇత్థం ప్రాహ కిమర్థమత్ర వససి త్వం చేతి సా తం పునః |
అధ్యేతుం స్తవమచ్యుతస్య మధురం పుంసాం న శక్యం హి తత్
తస్మాన్నావతరం త్వయా ను కథితం శ్రోష్యామి కాంతే! వద || 8 ||

నవనీతకుంభపరిరంభశోభనః
నయనోత్సవాయ నరవాహనోఽభవత్ |
శుకసంయుతో హి చరతిహ దేశికః
తదయం హి రమ్యవసుదేవనందనః || 9 ||

సింహే స్నిహ్యాతి కుంజరేఽపి కుతుకీ తుంగే తురంగే తథా
ప్రాతర్నిత్యమవాప్య కృష్ణహరిణాలోకం దయావారిధిః |
సింహోఽయం కవివాదినాం విజయతే బ్రహ్మచలస్యాంతికే
తస్మిన్ వర్గచతుష్టయం చ సులభం మన్యే సమేషామపి || 10 ||

సౌందర్యైకనికేతనేన నితరాం
ధామ్నాం చ ధామ్నామునా

శ్రీమద్దేశికవిగ్రహేణ భగవాన్
శ్రీమానసావచ్యుతః।
దేవానామపి నాయకో విజయతే
తస్మాదముం విగ్రహం
విద్యాం పుష్టిమథో ధనం చ భవుకం
ప్రాప్తుం భజామో వయం॥ 11 ॥

॥ ఇతి అహీశపురీశభవస్తవః సమాప్తః ॥